

சாராம்சம்: இனிய குழந்தைகளே, நீங்கள் இப்போது வீடு திரும்ப வேண்டும். எனவே, உங்கள் சொந்தச் சரீரம் உட்பட, உங்களுடைய சரீர உறவுகள் அனைத்தையும் மறந்து விடுங்கள்; சதா என்னை மட்டும் நினைவு செய்து தூய்மையாகுங்கள்.

கேள்வி: ஆத்மாவுடன் தொடர்புபட்ட எந்தச் சூட்சுமமான விடயங்களைத் தெளிவான புத்தியைக் கொண்டுள்ளவர்களால் மட்டும் புரிந்துகொள்ள முடியும்?

பதில்: 1. ஊசியைப் போன்று ஆத்மா படிப்படியாகத் துருவினால் மூடப்படுகிறார். அந்தத் துரு, நினைவில் நிலைத்திருப்பதனால் மட்டுமே நீக்கப்பட முடியும். துரு நீக்கப்பட்டால் மட்டுமே, அதாவது, ஆத்மா தமோபிரதானில் இருந்து சதோபிரதான் ஆகும்போது மட்டுமே, தந்தையின் ஈர்ப்பு ஏற்படுவதுடன், ஆத்மாவால் தந்தையுடன் வீடு திரும்பிச் செல்ல முடியும். 2. எந்தளவிற்குத் துரு நீக்கப்படுகிறதோ, அதற்கேற்ப, உங்களுடைய விளக்கம் மற்றவர்களை ஈர்க்கும். இவை மேலோட்டமான புத்தியைக் கொண்டவர்களால் புரிந்து கொள்ளப்பட முடியாத, மிக ஆழமான, சூட்சுமமான விடயங்களாகும்.

ஓம் சாந்தி. கடவுள் பேசுகிறார். உங்களுடைய புத்தியில் யார் வந்தார்? ஏனைய கீதைப் பாடசாலைகளில் 'கடவுள் பேசுகிறார்' என்று கூறும்போது, கிருஷ்ணரை மட்டுமே அவர்களின் புத்தியில் கொண்டிருக்கின்றார்கள். இங்கு, குழந்தைகளாகிய நீங்கள் அதிமேலான தந்தையை நினைவு செய்கிறீர்கள். இவ் வேளையே, நீங்கள் அதிமேன்மையான மனிதர்கள் ஆகும் சங்கமயுகமாகும். தந்தை இங்கிருந்து குழந்தைகளாகிய உங்களுக்குக் கூறுகிறார்: உங்கள் சொந்தச் சரீரம் உட்பட, சரீரத்தின் உறவுமுறைகள் அனைத்தையும் துண்டித்து, உங்களை ஓர் ஆத்மாவாகக் கருதுங்கள். இது மிகவும் அத்தியாவசியமானதாகும். சங்கமயுகத்தில் மட்டுமே தந்தை இதனை விளங்கப்படுத்துகிறார். ஆத்மாக்களே தூய்மையற்றவர்கள் ஆகுகிறார்கள். ஆத்மாக்கள் இப்போது தூய்மையானவர்கள் ஆகி, வீடு திரும்ப வேண்டும். மக்கள் தூய்மையாக்குபவரை நினைவு செய்கிறார்கள், ஆனால் அவர்களுக்கு அவரைத் தெரியாது. பாரத மக்கள் காரிருளில் இருக்கிறார்கள். பக்தி இரவாகவும், ஞானம் பகலாகவும் உள்ளது. இரவில் இருளும், பகலில் ஒளியும் உள்ளது. சத்தியயுகம் பகலாகவும், கலியுகம் இரவாகவும் உள்ளது. நீங்கள் இப்போது கலியுகத்தில் இருக்கிறீர்கள், நீங்கள் சத்தியயுகத்திற்குச் செல்ல வேண்டும். தூய உலகில் எவரும் தூய்மையற்றவர்களாக இருக்கின்ற கேள்வியே (question) இல்லை. நீங்கள் தூய்மையற்றவர் ஆகும்போது மாத்திரமே, தூய்மையாகுகின்ற கேள்வி (question) எழுகிறது. நீங்கள் தூய்மையானவர்களாக இருக்கும்போது, தூய்மையற்ற உலகை நீங்கள் நினைவு செய்வதுமில்லை. இப்போது உலகம் தூய்மையற்றதாக இருப்பதனால், நீங்கள் தூய உலகை நினைவுசெய்கிறீர்கள். சக்கரத்தின் இரண்டாவது பாதி தூய்மையற்ற உலகமாகும், முதற்பாதி தூய உலகம் ஆகும். அங்கு தூய்மையற்றவர்கள் எவரும் இருக்க முடியாது. தூய்மையானவர்கள் இப்போது தூய்மையற்றவர்கள் ஆகிவிட்டார்கள். பேசப்படுகின்ற 84 பிறவிகள் அவர்களையே குறிக்கிறது. இவை மிக ஆழமான விடயங்கள், இவற்றைப் புரிந்துகொள்ள வேண்டும். நீங்கள் அரைக்கல்பமாகப் பக்தி செய்வதனால் உங்களால் அதனை விரைவாக நிறுத்த முடியாது. மனிதர்கள் முழுமையான இருளில் இருக்கிறார்கள். பல மில்லியன்கணக்கானவர்களில் கையளவினர் மட்டுமே வெளிப்படுகின்றார்கள். இந்த ஞானம் அரிதாகவே எவருடைய புத்தியிலும் தங்குகிறது. தந்தை கூறுகிறார்: சகல சரீர உறவுமுறைகளையும் மறந்து, சதா என்னை மாத்திரம் நினைவுசெய்வதே பிரதான விடயமாகும். ஆத்மாக்கள் தூய்மையற்றவர்கள் ஆகியுள்ளார்கள், அவர்கள் தூய்மையாக வேண்டும். தந்தை மட்டுமே இந்த விளக்கத்தை வழங்குகிறார், ஏனெனில் இந்தத் தந்தையே அதிபர் (Principal), பொற்கொல்லர், வைத்தியர் (Doctor), சட்டத்தரணி (Barrister) அனைவரும் ஆவார். இந்தப் பெயர்கள் அங்கு இருக்காது. இந்தக் கல்விகூட அங்கிருக்காது. தொழில் ஒன்றைப் பெறுவதற்காக மக்கள் இங்கு கற்கிறார்கள். முன்னைய நாட்களில் பெண்கள் (females) அதிகளவில் கற்பதில்லை. அவர்கள் இவை அனைத்தையும் பின்னரே கற்றார்கள். கணவர் மரணித்தால் வீட்டை யார் பராமரிப்பார்கள்? இதனாலேயே பெண்கள் அனைத்தையும் கற்றுக் கொள்கிறார்கள். நீங்கள் கவலைப்பட வேண்டிய இத்தகைய விடயங்கள் சத்தியயுகத்தில் இருக்காது. இங்கு, அவர்கள் அத்தகைய நிலைமைகளுக்காகப் பணம் சேமித்து வைக்கின்றார்கள். அங்கு, நீங்கள் கவலைப்படுகின்ற இத்தகைய எண்ணங்களைக் கொண்டிருக்க மாட்டீர்கள். தந்தை குழந்தைகளாகிய உங்களை மிகவும் செல்வந்தர்கள் ஆக்குகிறார். சுவர்க்கத்தில் உங்களிடம் பல பொக்கிஷங்கள் இருக்கின்றன. வைரங்கள், இரத்தினங்களின் சுரங்கங்கள் அனைத்தும் நிரம்பி வழிகின்றது. இங்கு, நிலம் வரட்சி அடைந்து அதில் சக்தி இல்லாமல் போய்விட்டது. அங்கிருக்கும் மலர்களுக்கும் இங்கிருக்கும் மலர்களுக்கும் இடையில் பகலிற்கும் இரவிற்கும் இடையிலான வேறுபாடு காணப்படுகிறது. இங்கு, அனைத்தின் சக்தியும் முடிவடைந்து விட்டது. அவர்கள் அமெரிக்கா போன்ற நாடுகளில் இருந்து வதைகளை இறக்குமதி செய்தாலும், அவை எவற்றிலும் எந்தவிதமான சக்தியும் கிடையாது. நீங்கள் பெருமளவில் முயற்சி செய்ய வேண்டியதாகவே நிலம் உள்ளது. அங்கு, அனைத்தும் சதோபிரதானாகவே இருக்கின்றது. பஞ்ச தத்துவங்களும் சதோபிரதானாக இருப்பதனால், ஏனைய அனைத்தும் சதோபிரதானாகவே இருக்கின்றது. இங்கு, அனைத்தும் தமோபிரதானாகவே உள்ளது. எதிலும் எந்தவிதச் சக்தியும் இல்லை. நீங்கள் மட்டுமே இந்த வேறுபாட்டைப் புரிந்து கொள்கிறீர்கள். திரான்ஸில் மட்டுமே உங்களால் சதோபிரதான் விடயங்களைக் காண முடியும். அங்கிருக்கும் மலர்கள் மிக அழகானவை. அங்கிருக்கும் தானியங்களை உங்களால் இப்பொழுது காண முடிவது சாத்தியமே. உங்கள் புத்தி மூலம் உங்களால் இதைப் புரிந்துகொள்ள முடிகிறது. அங்கு, அனைத்திற்கும் அதிகளவு சக்தி உள்ளது. புதிய உலகம் எவரின் புத்தியிலும்

புகுவதில்லை. இந்தப் பழைய உலகைப் பற்றிக் கேட்கவே வேண்டாம்! மனிதர்கள் அனைவரையும் முழுமையான இருளில் உறக்கத்தில் ஆழ்த்துவதற்கான கட்டுக்கதைகள் கூறப்பட்டுள்ளன. மிகச்சிறிதளவு காலமே எஞ்சியுள்ளது என நீங்கள் அவர்களுக்குக் கூறும்போது, அவர்கள் உங்களைப் பார்த்துச் சிரிக்கின்றார்கள். உண்மையில் (seality), தங்களைப் பிராமணர்களாகக் கருதுபவர்கள் மட்டுமே இதனைப் புரிந்து கொள்வார்கள். இது ஒரு புதிய மொழி, ஓர் ஆன்மீகக் கல்வியாகும். ஆன்மீகத் தந்தை (spiritual Father) வரும்வரை, எவரும் எதனையும் புரிந்துகொள்ள முடியாது. குழந்தைகளாகிய நீங்கள் ஆன்மீகத் தந்தையை (spiritual Father) அறிவீர்கள். அவர்கள் யோகம் போன்றவற்றைக் கற்பிக்கிறார்கள், ஆனால் அவர்களுக்கு யார் கற்பித்தது? ஆன்மீகத் தந்தை (spiritual Father) அவர்களுக்குக் கற்பித்தார் எனக் கூற முடியாது. தந்தை மட்டுமே ஆன்மீகக் குழந்தைகளாகிய உங்களுக்குக் கற்பிக்கிறார். சங்கம யுகத்திற்குரிய பிராமணர்கள் மட்டுமே இதனைப் புரிந்து கொள்கின்றார்கள். ஆதி சனாதன தேவ தர்மத்தைச் சார்ந்தவர்கள் மட்டுமே பிராமணர்கள் ஆகுவார்கள். பிராமணர்களாகிய நீங்கள் வெகு சிலரே இருக்கிறீர்கள்! உலகில் பல்வேறுபட்ட ஜாதி, சமயங்கள் உள்ளன. முழு உலகிலும் எத்தனை மதங்கள் உள்ளன என்றும், எத்தனை மொழிகள் உள்ளன என்றும் நீங்கள் அறிந்துகொள்ளக்கூடிய ஒரு புத்தகம் நிச்சயமாக இருக்க வேண்டும். அவை அனைத்தும் நிலைத்திருக்காது என்பதை நீங்கள் அறிவீர்கள். சத்தியயுகத்தில் ஒரு தர்மமும் ஒரு மொழியும் இருந்தன. நீங்கள் இப்போது உலகச் சக்கரத்தை அறிவீர்கள். இந்த மொழிகளில் எதுவும் இருக்காது என்பதையும் உங்களால் புரிந்துகொள்ள முடியும். அனைவரும் அமைதி தாமத்திற்குச் செல்வார்கள். குழந்தைகளாகிய நீங்கள் இப்போது உலகச் சக்கரத்தின் ஞானத்தைப் பெற்றுள்ளீர்கள். மக்களுக்கு நீங்கள் விளங்கப்படுத்தினாலும் அவர்கள் இதனைப் புரிந்துகொள்வதில்லை. திறப்பு விழாவிற் கு (openings) நீங்கள் பிரபல்யமான நபர்களை அழைக்கிறீர்கள், அதனால், “அற்புதம்! திறப்புவிழா (opening) ஜனாதிபதியால் (President) அல்லது பிரதமமந்திரியால் (Prime Minister) நிகழ்த்தப்படுகிறது” என்ற ஒலி பரவும், ஏனெனில் அவர்கள் பிரபல்யமானவர்கள் ஆவர். இந்த பாபா இதனைச் செய்தால், பரமாத்மா பரமதந்தையே இதனைத் திறந்து (opening) வைத்தவர் என்பதை மக்கள் நம்ப மாட்டார்கள். கமிஷனரும் (Commissioner) மற்றவர்களும் இங்கு வரும்போது, ஏனையவர்கள் அவர்களுக்குப் பின்னால் ஓடி வருவார்கள். இவருக்குப் பின்னால் எவரும் ஓடி வரமாட்டார்கள். இப்போது பிராமணக் குழந்தைகளாகிய நீங்கள் மிகவும் சிலரே இருக்கிறீர்கள். நீங்கள் பெரும்பான்மையானோராக (majority) இருக்கும்போது மட்டுமே அவர்கள் புரிந்து கொள்வார்கள். அவர்கள் இப்போது அதனைப் புரிந்து கொண்டால், அவர்கள் தந்தையிடம் ஓடி வருவார்கள். யாரோ ஒருவர் புதல்விகளிடம் இவ்வாறு கூறினார்: உங்களுக்குக் கற்பித்தவரிடம் நாம் நேரடியாகச் (directly) செல்ல விரும்புகிறோம். எவ்வாறாயினும், ஊசி துருப்பிடித்திருந்தால், எவ்வாறு அது காந்தத்தால் கவரப்படும்? துரு நீக்கப்படும் போது மாத்திரமே காந்தத்தால் ஊசியைக் கவர முடியும். ஊசியின் சிறிதளவு பாகமேனும் துருப்பிடித்திருந்தால், அதனை அந்தளவிற்குக் கவர முடியாது. நீங்கள் இறுதியிலேயே முற்றிலும் துரு நீக்கியவர்களாக ஆகுவீர்கள். அதன் பின்னர் நீங்கள் தந்தையுடன் வீட்டிற்குத் திரும்பிச் செல்வீர்கள். நீங்கள் தமோபிரதான் ஆகித் துருப்பிடித்திருக்கிறீர்கள் என்பதே இப்போது உங்களுக்குள்ள அக்கறையாகும். எந்தளவிற்கு அதிகமாக நீங்கள் நினைவில் நிலைத்திருக்கிறீர்களோ, அந்தளவிற்குத் துரு நீங்கும். எவ்வாறு துரு படிப்படியாகச் சேர்கிறதோ, அவ்வாறே அது தொடர்ந்தும் படிப்படியாக நீக்கப்படும். அதே முறையில் அது நீக்கப்படும். எவ்வாறு துரு சேர்கிறதோ, அவ்வாறே அது நீக்கப்படவும் வேண்டும், அதற்கு நீங்கள் தந்தையை நினைவுசெய்ய வேண்டும். சிலருடைய துரு நினைவில் இருப்பதன் மூலம் பெருமளவில் நீக்கப்படுகிறது, ஆனால் ஏனையவர்களின் துரு சிறிதளவு மட்டுமே நீக்கப்படுகிறது. எந்தளவிற்கு அதிகமாக ஒருவரின் துரு நீக்கப்படுகிறதோ, அந்தளவிற்கு அதிகமாக அவரால் மற்றவர்களைத் தனது விளக்கத்தினால் ஈர்க்க முடியும். இவை மிகவும் தெளிவான விடயங்களாகும். மேலோட்டமான புத்தியைக் கொண்டவர்களால் இவ் விடயங்களைப் புரிந்துகொள்ள முடியாது. இராச்சியம் ஒன்று ஸ்தாபிக்கப்படுகின்றது என்பதை நீங்கள் அறிவீர்கள். நீங்கள் மற்றவர்களுக்கு விளங்கப்படுத்துவதற்காகப் நாளுக்கு நாள், பல்வேறு வழிமுறைகள் தொடர்ந்தும் வெளிவருகின்றன. முன்னர், கண்காட்சிகளையும் அருங்காட்சியங்கள் (museums) போன்றவற்றையும் நீங்கள் நடாத்துவீர்கள் என உங்களுக்குத் தெரியாது. நீங்கள் மேற்கொண்டு முன்னேறுகையில், வேறு ஏதாவது ஏற்படுவதற்கான சாத்தியம் உள்ளது. ஸ்தாபனை இடம்பெறுவதற்கு முன்னர் இன்னமும் சிறிது நேரம் உள்ளது. நீங்கள் இதயந்தளரக்கூடாது. உங்களால் உங்களுடைய பெளதீக அவயவங்களைக் கட்டுப்படுத்த முடியாவிடின், நீங்கள் வீழ்கின்றீர்கள். நீங்கள் விகாரத்தில் வீழ்ந்தால், ஊசி மிகவும் துருப்பிடித்து விடும். விகாரங்களினூடாக அதிகளவு துரு சேமிக்கப்பட்டுள்ளது. சத்திய, திரேதா யுகங்களில், மிகச்சிறிதளவு துருவே சேர்கிறது, பின்பு, அரைக்கல்பத்தின் பின்னர், துரு மிக விரைவாக அதிகரிக்கின்றது. நீங்கள் வீழ்வதனாலேயே, விகாரமற்றவர்களும் விகாரமானவர்களும் எனக் கூறப்படுகிறது. விகாரமற்ற (viceless) தேவர்களின் அடையாளங்கள் உள்ளன. தந்தை கூறுகிறார்: தேவ தர்மம் மறைந்து விட்டது. ஆனால் அதன் அடையாளங்கள் இன்னமும் உள்ளன. இந்தப் படமே சிறந்த அடையாளமாகும். நீங்கள் இந்த இலக்ஷ்மி, நாராயணன் படத்தை உங்களுடன் எடுத்துச் செல்லலாம், ஏனெனில் நீங்கள் அவ்வாறு ஆகுகிறீர்கள். இராவண இராச்சியம் அழிக்கப்பட்டு, இராம இராச்சியம் ஸ்தாபிக்கப்படுகிறது. இது இராம இராச்சியமும், அது இராவண இராச்சியமும் ஆகும்; இது சங்கம யுகமாகும். பல கருத்துக்கள் உள்ளன. வைத்தியர்கள் (Doctors) தங்கள் புத்திகளில் பல்வேறு வகையான மருந்துக்களை வைத்திருக்கின்றார்கள். சட்டத்தரணி (barrister) ஒருவர் தனது புத்தியில்

பல்வேறு கருத்துக்களை வைத்திருக்கின்றார். பல்வேறுபட்ட தலைப்புக்களில் (topics) மிக நல்லதொரு புத்தகம் எழுதப்படலாம். பின்னர், நீங்கள் சொற்பொழிவு ஆற்றச் செல்லும்போது, உங்களால் அந்தக் கருத்துக்களைப் (points) பார்த்துச் செல்ல முடியும். கூர்மையான புத்தியைக் கொண்டவர்கள் அவற்றை விரைவாகப் பார்ப்பார்கள். அனைத்திற்கும் முதலில், நீங்கள் என்ன விளங்கப்படுத்தப் போகின்றீர்கள் என்பதை எழுதிக் கொள்ள வேண்டும். சிலவேளைகளில் நீங்கள் சொற்பொழிவு ஆற்றிய பின்னர் விடயங்களை நினைவுசெய்கிறீர்கள்: 'நான் இதனை விளங்கப்படுத்தியிருந்தால், நன்றாக இருந்திருக்கும்'. இந்தக் கருத்துக்களை மற்றவர்களுக்கு விளங்கப்படுத்துவதன் மூலம், அவை உங்களுடைய புத்தியிலும் தங்கியிருக்கும். தலைப்புக்களின் (topics) பட்டியல் (list) ஒன்று உருவாக்கப்பட வேண்டும். நீங்கள் ஒரு தலைப்பினைத் தேர்ந்தெடுத்து, உங்களுக்குள் ஒரு சொற்பொழிவை நிகழ்த்தி, அல்லது அதனை எழுதி, உங்களால் சகல கருத்துக்களையும் எழுத முடிந்ததா என்பதைச் சோதித்துப் பாருங்கள். எவ்வளவிற்கு அதிகமாக நீங்கள் இதனைச் செய்கிறீர்களோ, அந்தளவிற்கு அது சிறப்பாக வரும். இன்னார் ஒரு நல்ல சத்திரசிகிச்சையாளர் (surgeon), அவருடைய புத்தியில் பல கருத்துக்கள் உள்ளன என்பதைத் தந்தை புரிந்துகொள்கிறார். நீங்கள் உங்களை நிரப்பி இங்கிருந்து செல்லும்போது, சேவை செய்யாமல் உங்களால் மகிழ்ச்சியடைய முடியாது. கண்காட்சிகளை நீங்கள் நடாத்தும்போது, சிலவேளைகளில் இரண்டிலிருந்து நான்கு பேர் வரை வெளிப்படுகின்றார்கள், சிலவேளைகளில், ஆறிலிருந்து எட்டுப் பேர்வரை வெளிப்படுகின்றார்கள். சிலவேளைகளில் எவரும் வெளிப்படுவதில்லை. ஆயிரக்கணக்கானோர் கண்காட்சிகளைப் பார்த்திருப்பார்கள், ஆனால் அவற்றில் இருந்து வெகு சிலரே வெளிப்படுகின்றார்கள். இதனாலேயே, நீங்கள் இப்போது மிகப்பெரிய படங்களைத் தொடர்ந்தும் உருவாக்க வேண்டும். நீங்கள் தொடர்ந்தும் புத்திசாலிகள் ஆகுகிறீர்கள். முக்கிய நபர்களின் நிலைமை எவ்வாறுள்ளது என்பதையும் உங்களால் பார்க்க முடியும். யாருக்கு இந்த ஞானத்தை வழங்க வேண்டும் என்பதை நீங்கள் கண்டுபிடிக்க வேண்டும் என பாபா விளங்கப்படுத்தியுள்ளார். எனது பக்தர்களின் நாடித்துடிப்பை நீங்கள் அறிந்துகொள்ள வேண்டும். கீதையைக் கற்பவர்களுக்கு ஒரு பிரதான விடயத்தை விளங்கப்படுத்துங்கள்: அதிமேலான ஒரேயொருவரே கடவுள் என்றழைக்கப்படுகிறார். அவர் அசரீரியானவர். சரீரதாரிகளைக் கடவுள் என்றழைக்க முடியாது. குழந்தைகளாகிய நீங்கள் இப்போது முழுமையான புரிந்துணர்வினைப் பெற்றுள்ளீர்கள். சந்நியாசிகள் தங்கள் வீட்டைத் துறந்து ஓடுகிறார்கள். சிலர் பிரம்மச்சாரிகளாக இருக்கும்போது தங்கள் குழந்தைப் பருவத்திலேயே ஓடிவிடுகிறார்கள். பின்னர் அவர்களுடைய அடுத்த பிறவியிலும் அவ்வாறே இருக்கும்; அவர்கள் நிச்சயமாக ஒரு தாயின் கருப்பை மூலம் பிறப்பெடுக்கிறார்கள். அவர்கள் திருமணம் செய்யும்வரை பந்தனத்தில் இருந்து விடுபட்டிருக்கிறார்கள், எனவே, அவர்கள் தங்கள் உறவினர்கள் போன்றோரை அதிகளவில் நினைவு செய்வதில்லை. அவர்கள் திருமணம் செய்யும்போது, தங்கள் உறவினர்கள் அனைவரையும் நினைவு செய்கிறார்கள். அதற்கு நேரம் எடுக்கின்றது; அவர்களால் மிக விரைவாகப் பந்தனத்தில் இருந்து விடுபட முடியாது. அனைவரும் தங்கள் வாழ்க்கைச் சுயசரிதையை அறிவார்கள். சந்நியாசிகளும் தாங்கள் முன்னர் இல்லறத்தவர்களாக இருந்து, பின்னர் துறவறத்தை மேற்கொண்டார்கள் என்பதைப் புரிந்து கொள்கிறார்கள். உங்களுடைய துறவறம் மகத்தானது, இதனாலேயே இதற்கு முயற்சி தேவைப்படுகிறது. அந்தச் சந்நியாசிகள் தம்மீது சாம்பலைத் தடவிக் கொண்டு, தங்கள் தலைகளை மொட்டை அடித்துத் தங்கள் ஆடைகளை மாற்றிவிடுகிறார்கள். நீங்கள் அதனைப் போன்ற எதனையும் செய்ய வேண்டிய தேவை இல்லை. இங்கு, உங்களுடைய ஆடையை மாற்றுகின்ற கேள்வியே கிடையாது. நீங்கள் ஒரு வெள்ளைச் சேலை அணியாவிட்டாலும் பரவாயில்லை. இந்த ஞானம் புத்திக்குரியது. 'நான் ஓர் ஆத்மா, நான் தந்தையை நினைவுசெய்ய வேண்டும். இதனுடாகவே துரு நீக்கப்படுவதுடன், நான் சதோபிரதான் ஆகவேன்'. அனைவரும் வீடு திரும்ப வேண்டும். சிலர் யோக சக்தியால் தூய்மை ஆகுவார்கள், சிலர் திரும்புவதற்கு முன்னர் தண்டனையை அனுபவிப்பார்கள். குழந்தைகளாகிய நீங்கள் துருவை நீக்குவதற்கு முயற்சி செய்யவேண்டும், இதனாலேயே யோக அக்கினி நினைவுகூரப்படுகிறது. பாவங்கள் நெருப்பில் எரிகின்றன. பின்னர் நீங்கள் தூய்மை ஆகுவீர்கள். காமச்சிதையும் அக்கினி என்று அழைக்கப்படுகிறது. காமச்சிதையில் எரிந்ததனால் நீங்கள் முற்றிலும் அவலட்சணமானவர்கள் ஆகிவிட்டீர்கள். தந்தை கூறுகிறார்: இப்போது அழகானவர்கள் ஆகுங்கள்! இந்த விடயங்கள் பிராமணர்களாகிய உங்களைத் தவிர வேறு எவரின் புத்தியிலும் தங்காது. இவை தனித்துவமான விடயங்களாகும். நீங்கள் சமயநூல்களை நம்புவதில்லை, நீங்கள் நாஸ்திகர்கள் ஆகிவிட்டீர்கள் என மக்கள் உங்களுக்குக் கூறும்போது, அவர்களுக்குக் கூறுங்கள்: நாங்கள் சமயநூல்களைக் கற்போம், ஆனால் இப்போது தந்தை எங்களுக்கு இந்த ஞானத்தை வழங்கியுள்ளார். ஞானத்தினுடாகவே சற்கதி ஏற்படுகிறது. கடவுள் பேசுகிறார்: எவராலும் வேதங்களை அல்லது உபநிடதங்களைக் கற்பதன் மூலமோ, தானங்கள் வழங்குவதன் மூலமோ, அல்லது புண்ணியம் செய்வதன் மூலமோ என்னை அடைய முடியாது. என் மூலமாகவே உங்களால் என்னை அடைய முடியும். தந்தை மட்டுமே வந்து உங்களைத் தகுதிவாய்ந்தவர்கள் ஆக்குகிறார். ஆத்மா ஒருவர் துருப்பிடித்தவர் போன்று ஆகும்போது, அவர் தந்தையை வந்து தன்னைத் தூய்மையாக்கும்படி அழைக்கிறார். இப்போது தமோபிரதான் ஆகியுள்ள ஆத்மாக்கள் சதோபிரதான் ஆகவேண்டும். தமோபிரதானிலிருந்து, ஆத்மாக்கள் தமோ, ரஜோ, சதோ, பின்னர் சதோபிரதான் ஆகவேண்டும். இடையில் ஏதாவது தவறாகப் போனால், மேலும் துரு சேமிக்கப்படுகின்றது. தந்தை எங்களை அதிமேன்மையானவர்கள் ஆக்குகிறார். எனவே, அந்தச் சந்தோஷம் இருக்க வேண்டும். மக்கள் பெரும் சந்தோஷத்துடன் கற்பதற்காக வெளிநாடு செல்கிறார்கள். நீங்கள் இப்போது மிகவும் விவேகிகள் ஆகுகின்றீர்கள். கலியுகத்தில் நீங்கள் மிகவும்

தமோபிரதானாகவும் விவேகமற்றவர்களாகவும் ஆகியுள்ளீர்கள். நீங்கள் எவ்வளவிற்கு அதிகமாக அன்பு கொண்டிருக்கிறீர்களோ, அந்தளவிற்கு அதிகமாக அவர்கள் உங்களை எதிர்க்கிறார்கள். உங்கள் இராச்சியம் ஸ்தாபிக்கப்படுகிறது என்பதைக் குழந்தைகளாகிய நீங்கள் புரிந்துகொள்கிறீர்கள். நன்றாகக் கற்று, நினைவில் நிலைத்திருப்பவர்கள் நல்லதோர் அந்தஸ்தை அடைவார்கள். பாரதத்திலே மரக்கன்று (sapling) நாட்டப்படுகிறது. நாளுக்கு நாள், உங்கள் பெயர் பத்திரிகைகளினூடாகப் போற்றப்படுகிறது. பத்திரிகைகள் எங்கும் அனுப்பப்படுகின்றன. அதே பத்திரிகையாளர்கள் சிலவேளைகளில் நல்ல விடயங்களை எழுதுகிறார்கள், சிலவேளைகளில் தீய விடயங்களை எழுதுகிறார்கள், ஏனெனில் அவர்கள் தாங்கள் கேள்விப்படும் விடயங்களிலேயே தங்கியிருக்கிறார்கள். யாராவதொருவர் அவர்களுக்குக் கூறும் விடயங்களையே அவர்கள் எழுதுகிறார்கள். பலர் தாங்கள் கேள்விப்படும் விடயங்களிலேயே தங்கியிருக்கிறார்கள். அது மற்றவர்களின் கட்டளைகளைப் பின்பற்றுவது எனப்படுகிறது. மற்றவர்களின் கட்டளைகள் அசுர கட்டளைகளாகும். தந்தை மேன்மையான வழிகாட்டல்களை வழங்குகிறார். யாராவதொருவர் அவர்களுக்குத் தவறாக எதனையாவது கூறும்போது, அவர்கள் வருவதை நிறுத்தி விடுகிறார்கள். சேவையில் ஈடுபட்டிருப்பவர்கள் அனைத்தையும் அறிந்திருப்பார்கள். நீங்கள் இங்கு என்ன சேவை செய்தாலும், அது உங்கள் முதல் இலக்க (number one) சேவையாகும். நீங்கள் இங்கு சேவை செய்து, அங்கு அதன் பலனைப் பெற்றுக் கொள்கிறீர்கள். நீங்கள் அனைத்தையும் இங்கு தந்தையுடன் செய்கிறீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. ஆத்மாவென்ற ஊசி துருப்பிடித்து விட்டது. யோக சக்தியால் துருவை நீக்கிச் சதோபிரதான் ஆகுவதற்கு முயற்சி செய்யுங்கள். மற்றவர்கள் உங்களுக்குக் கூறும் விடயங்களால் ஒருபோதும் கற்பதை நிறுத்தாதீர்கள்.
2. உங்களுடைய புத்தியை ஞானக் கருத்துக்களால் (points) நிறைத்து, சேவை (service) செய்யுங்கள். அவர்களுடைய நாடித்துடிப்பை அறிந்தபின்னர், ஞானத்தை வழங்குங்கள். மிகவும் கூர்மையான (shrewd) புத்தியைக் கொண்டவர் ஆகுங்கள்.

ஆசீர்வாதம்: நீங்கள் உங்களுக்கும் ஏனையோருக்கும் ஆக்கபூர்வமான எண்ணங்களைக் கொண்டிருக்கின்ற ஸ்திதியை அனுபவம் செய்வதனால், தந்தை பிரம்மாவைப் போன்று, ஒரு மாஸ்டர் (master) அருள்பவர் ஆகுவீர்களாக. ஒரு மாஸ்டர் அருள்பவர் ஆகுவதற்கு, தந்தை பிரம்மாவைப் போன்று, பொறாமை, வெறுப்பு, விமர்சனம் (criticism) ஆகியவற்றிலிருந்து விடுபட்டு, அனைவருக்கும் தூய, ஆக்கபூர்வமான எண்ணங்களைக் கொண்டிருங்கள். உங்களுக்காக ஆக்கபூர்வமான எண்ணங்களைக் கொண்டிருக்கின்ற ஸ்திதியை அனுபவம் செய்யுங்கள், ஏனெனில் தங்களில் பொறாமை எனும் தீயைக் கொண்டுள்ளவர்கள் தாங்களும் எரிந்து, பிறரையும் விரக்தியடையச் செய்கின்றார்கள். வெறுப்பு உடையவர்கள் வீழ்வதுடன், ஏனையோரையும் வீழச் செய்கின்றார்கள். நகைச்சுவையாகவேனும் ஆத்மாக்களை விமர்சிப்பவர்கள் (criticize) அவர்களை அதைரியப்படுத்துவதுடன், அவர்களுக்குத் துன்பத்தையும் விளைவிக்கின்றார்கள். ஆகவே, இம்முன்று விடயங்களிலிருந்தும் விடுபட்டு, ஏனையோருக்குத் தூய, ஆக்கபூர்வமான எண்ணங்களைக் கொண்டிருக்கின்ற ஸ்திதியை அனுபவம் செய்வதனால், அருள்பவரின் குழந்தைகளாகிய, மாஸ்டர் (master) அருள்பவர்கள் ஆகுங்கள்.

சுலோகம்: சுயத்தின் அதிபதியாகி, உங்கள் மனம், புத்தி, சம்ஸ்காரங்கள் மீது முழுமையான அதிகாரத்தைக் கொண்டிருங்கள்.

ஓம் சாந்தி